

Адыгэ Республикэм и Къэралыгъо Совет — Хасэмрэ и Правительствэрэ ягъэзет



## Адыгеим и Лышхъхъэ Урысые Федерацием ЩынэгъончъагъэмкIэ и Совет исекретарь зэхигъэ зэIукIэм хэлэжъагъ

Урысые Федерацием ЩынэгъончъагъэмкIэ и Совет исекретарэ Николай Патрушевым мэкъуогъум и 27-м урысые регионхэм апшэрэ IэнатIэхэр ащызылгъэхэмрэ хэбзэхуэмкIо органхэм япашэ-хэмрэ къалэу Ростов-на-Дону щадырлэгъэ зэIукIэм Адыгеим и Лышхъхъэ Тхаклушынэ Аслъан хэлэжъагъ.

## Наградэхэр аритыжъыгъэх

АР-м и Лышхъхъэ Тхаклушынэ Аслъан къэралыгъо ыкIи республикэ наградэхэр къызфагъэшъошагъэхэм ахэр къэзыушыхъатырэ тхылхэмрэ бгъэхалхъэхэмрэ тыгъуасэ аритыжъыгъэх.

— Республикэм хэхъоныгъэ ышIыным зилахышIу хэзы-шыхъу, зыфэгъэзэгъэ IофымкIэ пэрытныгъэр зылыгъхэр къыхэдгъэщынхэм ренэу тыпыл, — къыщиIуагъ ащ ипэублэ псалъэ. — Ащ фэдэу тилэр зэрэмымакIэм ишыхъат мы Iофтхъабзэр хабзэ зэрэхъугъэр. Республикэм игъэцкIэкIо хэбзэ органхэм ацIэки, сэ сшхъэ-кIи «тхъашъуегъэпсэу» къышъосIо, шIуагъэу шыIэ псэури къыжъудэхъунэу, тапэки гъэхъэгъабэ шъушIынэу сышъуфалгъало.

УФ-м и Президент иунашъокIэ «УФ-м изаслуженнэ врач» зыфиIорэ цIэр къыфагъэшъошагъэу ар къэзыушыхъатырэ тхылхэмрэ бгъэхалхъэхэмрэ къыритыжъыгъэх Адыгэ республикэ клиникескэ симэджэщым иврач шхъалэ игуадзэу Георгий Васильевым. АР-м и Лышхъхъэ иунашъокIэ «Адыгеим и Щытхъузехъ» зыфиIорэ медалыр къафагъэшъошагъэу, IофшIэным, УIэшыгъэ

КIуачIэхэм ыкIи правэухъумэ-кIо органхэм яветеранэу, пенсионерэу Красногвардейскэ районым исхэм я Совет ипашэу Михаил Зайцевымрэ ООО-у «Нэф» зыфиIорэм ипашэу КIэрмыт Мухъдинэрэ. Отраслэ зэфэшхъафхэм ащылажъэхэу заслуженнэ ыкIи народнэ шъыгъуцIэхэр къызыфагъэшъошагъэхэм ащыщых ансамблэу «Ошъутенэм» исолисткэу КушъэкIо Симэ, АКЪУ-м икафедрэ идоцентэу, тарихъ шIэныгъэхэмкIэ кандидатэу Унэркъо Мирэ, Адыгэ республикэ стадионым ипашэу Шхъхъэбэ Саид, Урысыем и «Къащ Плъыжъ» и Адыгэ шъолъыр къутамэ ипашэу КъумпIыл Заурбэч, IофшIэнымкIэ ыкIи социальнэ хэхъоныгъэхэмкIэ Министерствэм иотдел ипашэу Валерий Пахомовыр, нэмыкIхэр.

Джащ фэдэу зыфэгъэзэгъэ Iофыр гуетыныгъэ хэлъу илгъэсыбэм къыкIоцI зэрагъэцакIэрэм, федеральнэ ыкIи республикэ мэхъанэ зилэ Iофтхъаб-

зэхэм язэхэщэн чанэу зэрэхэлэжъэхэрэм афэшI АР-м и Лышхъхъэ къызэрафэразэр къызщилорэ тхылхъэр мы мафэм къаритыжъыгъ. Ахэм ащыщых ООО-у «Архонт-ресурс» зыфиIорэм ипашэу КIэрэщэ АнцIоко, социальнэ страхованиянемкIэ УФ-м и Фонд икьутамэу АР-м шыIэм ипашэу Лафышгъэ Мухъамэд, хэбзэIахъэмкIэ Федеральнэ къулыкъум АР-мкIэ и ГъэлорышIапIэ ипашэу Елена Матвеевар, Мыекъопэ пивэшI заводым ипашэу Пэнэшъу КъэпIъан, унэе предпринимателэу Лхъэусэжэ Адам, АР-м медикэ-социальнэ экспертизэмкIэ и Бюро шхъалэ ипашэу Хъакурынэ Галия, УФ-м и Гупчэ банк и Лгъэпкъ банкэу АР-м шыIэм итхъаматэу ЦуамыкIо Аслъанбий, агропромышленнэ комплексым иветеранэу Иван Яковлевыр, нэмыкIхэри.

**ХЪУТ Нэфсэт.**

*Сурэтыр А. Гусевым тырихыгъ.*

## Адыгэ Республикэм и Къэралыгъо Совет — Хасэм

Илгъэсыбэ хъугъэу гуетыныгъэ фыриIэу Iоф зэришIэрэм, чIыпIэ зыгъэлорышIэжыным ылгъэпсэхэм ягъэпытэн иIахъ зэрэхышIыхъэрэм афэшI Адыгэ Республикэм и Къэралыгъо Совет — Хасэм и Щытхъу тхылъ фагъэшъошагъэ **Быканов Алексей Виктор ыкIом**, муниципальнэ образованиеу «Красногвардейскэ районым» иадминистрация ипашэу игуадзэ, мы администрацием граждан оборонэмкIэ, ошIэ-дэмышIагъэ зыхэлъ тхъамыкIагъэхэм ядэгъэзыжынкIэ иотдел ипашэу.

Хэгъэгъу кIоцI IофхэмкIэ органхэм зэхъокIыныгъэ зафашырэ лгъэхъаным правопорядкэм икьэгъэгъунэнкIэ ЮФО-м иIофхэм язытет зэIукIэм хэлэжъагъэхэр тегушыIагъэх. Джащ фэдэу машIом зыкье-мыгъэштэгъэным ыкIи ащ ебэныжыгъэным афэгъэзэгъэ системэм иIофшIэн нахышIоу зэрэзэхигъэ фаем епхыгъэ зигъэ Iофыгъоми мыщ щыхэп-лгъагъэх.

— ХэбзэхуэмкIо органхэм зэдырагъаштэу, яIофшIэн нахышIоу зэхэщэгъэн зэрэфаем тегушыIагъэх, Iофыгъоу шыIэхэр зэрэзэшIуахышIт амалхэр рахъухъагъэх. ЛгъэныкIохэр агъэнэфэгъахэх, Iофым изытет нахышIу шIыгъэным джы тыдэлэжъэшт, — къыIуагъ Адыгеим и Лышхъхъэ зэIукIэм икIэуххэм къаегушыIэгъэ.

Тхаклушынэ Аслъан зэрэхигъэуэфыкIыгъэмкIэ, хэгъэгъу кIоцI IофхэмкIэ органхэм ягъэ-кIэжыным республикэм гъэхъагъэ хэлъу шхъо: республикэмкIэ хэгъэгъу кIоцI органхэм яIофшIэхэм язымычэзыу аттестация зэхэщэгъах, ахэм япчъагъэ процент 15-м нэсэу къызэрэщэгъэIагъэм пае регионым иполицейскэхэм яIофшIэн къыкIичыгъэп. Правопорядкэм икьэгъэгъунэнкIэ республикэм иIофхэр зыпкъ итых, бзэджэ-шIагъэхэу зэрэхъэхэрэм якъы-хэгъэщын анаIэ тырагъэты. ЗэшIомыхыгъэ Iофыгъохэм зэу ащыщ Адыгеим игъогухэм тхъамыкIэгъуабэ къазэратегуэхъэрэр. Джащ фэдэу Адыгеим и Лышхъхъэ зэрэхигъэуэфыкIыгъэмкIэ, полицейскэхэм яIофшIэн уасэ зэрэраты-щтыгъэ шIыкIэр зэблэхъугъэн фае, ащкIэ IэубытыпIэ шIы-

гъэмэ нахышIур ахэм яIофшIэн цыфхэм уасэу къыфа-шырэ ары.

— МашIом зыкышIтэн зилгъэIышт лгъэхъаным Адыгеир фэхъазыр. Мэзхэр машIом цыухъумэгъэнхэм пае мы илгъэ-сым республикэ бюджетым сомэ миллионым ехъу къышчы-далытагъ. Ащ нэмыкIэу федеральнэ бюджетым исубвен-циехэу сомэ мин 300 фэдиз хъурэ финанс резервыр щыI. НэмыкI регионхэм ягъэпша-гъэмэ, ахыщэр ащ фэдизэу зы-кIэмыбэр регионым имэз фонд зэрэмыныр — гектар мин 240-рэ фэдиз нахъ ащ зэримы-убытырэр ары. Республикэм имэзхэм машIом закышIитгъэ-нымкIэ ащ фэдизэу щынэгъош-хо щыIэп, шынагъор ящэнэрэ классым нэсы. Илгъэс заулэ хъугъэу машIом мэххэм закы-шIитгъагъэу тирегион щагъэунэ-фыгъэп, — къыIуагъ Тхаклу-шынэ Аслъан.

Республикэм и Лышхъхъэ етIани къызэриIуагъэмкIэ, чIыпIэ зыгъэлорышIэжынымкIэ органхэмрэ Адыгэ Респуб-ликэм хэгъэгъу кIоцI IофхэмкIэ и Министерствэрэ зэгъусэхэу машIом зыкышIтэн зилгъэ-кIышт лгъэхъаным патруль зы-хышIт купхэр зэхэщэгъах. МашIом зыкымышIтэнымкIэ ыкIи ащ ебэныжыгъэнымкIэ зигъэ унашъохэр штэгъэнхэм ыкIи тхъамыкIагъоу къызы-щыхъурэ лгъэхъаным псынIэу амалхэр зехъэгъэнхэм апае связым ипрограммэ-аппарат комплекср тхъамыкIагъоу къэхъугъэхэр алгъэгъунхэм атегъэпсыхъыгъэ аппаратхэм-рэ тэрэзу Iоф ашIэным респуб-ликэм анаIэ щытырагъэтышIт.

**Адыгэ Республикэм и**

**Лышхъхъэ ипресс-къулыкъу**

# Дипломхэр аратыжыгыгъэх

Гум хихыгъэ сэнэхьатыр ззыгъэгъотыгъэм игушлуагъо дэбгощыныр сыда зымыуасэр! Адыгъ къэралыгъо университетым искусствэхэмкІэ институт къэзыухыгъэхэм тыгъуасэ дипломхэр аратыжыгыгъэх.

Адыгъ къэралыгъо университетым иректор плуныгъэ ІофхэмкІэ игуадзэу Тыгъужь Фатимэ апшгъэрэ еджапІэр къэзыухыгъэмэ шлоу шыІэр къадэхъунэу афэлълуагъ. Университетым иректорэу, профессорэу Хъунго Рэщыдэ ыщІэкІэ искусствэхэмкІэ институтыр къэзыухыгъэмэ афэгушлуагъ.

Искусствэм уфэлэжъэныр сэнэхьат къызырыклоп. Ар къыдилгыти, искусствэхэмкІэ институтым ипашэу Наталья Чепниан апшгъэрэ гъэсэныгъэ ззыгъэгъотыгъэмэ опыгъэу яІэри, шІэныгъэм зэрэпылхъэри зэфихысыжыгыгъ. Илъэси 5-м къыклопІ кІэлэгъаджэхэмрэ студентхэмрэ зсагъэх, шыІэныгъэм еплтыкІэ гъэнэфагъэхэр фырілэхэ хъугъэ. Хэт сыд фэдэ ІэнатІэ Іутыштми, еджапІэр шымыгъупшэжыштэу Наталья Чепниан къылуагъ.

Дипломхэр аратыжыгыгъэх Мария Золотухинам, Анна Золотухинам, Жыакъщэкъул Маринэ, Валерия Болтановам, Сергей Пособиловым, нэмыкІхэм. Зэхэхэм хэлэжъгъэ кІэлэгъаджэхэу КІыкІ Хысэ, Андзэрэкъо Чеслав, Нэхэе Тэмарэ, фэшъафхъэри еджапІэр къэзыухыгъэмэ афэгушлуагъэх.

Тыгъуасэ студентэу шытыгъэхэу, нелэ дипломхэр зэрэтыжыгыгъэхэм концерт гъэшІэгъон къатыгъ. ГушыІэгъу тызыфхъугъэхэ Жыакъщэкъул Маринэ, Валерия Болтановам, Сер-



гей Пособиловым зэхэхэр къагъэдэхэагъ. Орэдхэр къалуагъэх, музыкальнэ Іэмэ-псымэхэмкІэ мэкъамэхэр къырагъэлуагъэх.

— Адыгъ Республикэм и Къэралыгъо филармоние икупэу «Ошъутенэм» орэдылоу саштагъ, — тегъэгъуазэ Жыакъщэкъул Маринэ. — Нэхэе Тэмарэ, Андзэрэкъо Чеслав, Бэстэ Асыет, нэмыкІ кІэлэгъаджэхэм тафъраз. Апшгъэрэ еджапІэр къэтыухыгъэми,

джыри талукІэшт, упчІэжъэгъу тшІыштых.

Искусствэм исэнэхьатхэр ззыгъэгъотыгъэ ныбжыкІэхэм тигъэзетеджэмэ ацІэкІэ тафэгушІо, ягъхэлъышІухэр къадэхъунхэу афэтэлэ.

Сурэтым итхэр: апшгъэрэ еджапІэр къэзыухыгъэхэу Сергей Пособиловыр, Валерия Болтановар, Жыакъщэкъул Марин.

## КІЭЛЭЦЫКІУ ФУТБОЛЫР

# ЕшІэкІэшІум зыфагъасэ

**Адыгъ Республикэм футболымкІэ и СДЮСШОР зыщызыгъасэхэрэр Краснодар краим изэлухыгъэ зэнэкъокъу хэлэжыгъэх. 2000 — 2001-рэ илъэсхэм къэхъугъэ кІалэхэр къекІокІыгъуи 4-м шызэдешІагъэх.**

ТикІэлэеджэкІо командэхэм япашэхэу Александр Пахомкинымрэ Юрий Манченкомрэ зэнэкъокъур ашІогъэшІэгъоныгъ. Шытхьалэ икомандэу агъэрэ чЫпІэр къыдзыхыгъэм итренерыр Адыгеим ифутбол дэгъоу шызэлъашІэ. Мыекъопэ «Зэкъошныгъэм» ар илъэсыбэрэ ухъумакоу шешІагъ. ЗыцІэ къетІомэ тшІоигъор Нэгъой Юр.

— Мыекъуапэ шыкІогъэ зІу-кІэгъумэ тигуапэу тахэлэжыагъ, — еІо Нэгъой Юр. — Стадионэу «Юностыр» зэтэгъэпсыхьагъ, республикэм иІэшъхъэтетхэм спортым мэхъэнэ ин зэрэратырэр шыІэныгъэм къышІэлъагъо. Сэнаушыгъэ зыхэлэ кІэлэцЫкІухэр тикомандэхэм ахэтых.

## ЧыпІэхэр зэтэгъапшэх

КъекІокІыгъуиплЫм ыуж командэхэм чЫпІэу къыдахыгъэмрэ очко пчыагъэу рагъэкъугъэмрэ зэтэгъапшэх.

1. «Шытхьалэ» — 27
2. «Мыекъуапэ» — 22
3. «Апшеронск» — 11
4. «Мыекъуапэ-2» — 6.

Мыекъуапэ иятІонэрэ командэ шешІэхэрэр 2001-рэ илъэсым къэхъугъэхэр арых, нэмыкІ командэхэм ахэтхэр 2000-рэ илъэсым къэхъугъэх. «Мыекъуапэ-2»-м итренерэу Юрий Манченкэр кІэлэцЫкІумэ яухъазырыныгъэ

лгыплъагъ, футболыр нахэ зикІасэхэр къахыгъэшчыным пылгъ.

Опытышхо зыІэ тренер-кІэлэгъаджэу Александр Пахомкинымрэ зыгъэгъумэкІырэр макІеп. Анахэ дэгъоу ешІэрэ кІэлэцЫкІухэр Краснодар икомандэхэм арагъэблагъэх. Арышгъ, илъэси 2 — 3-кІэ Мыекъуапэ иапшгъэрэ командэ хэт футболистхэм ащыщхэр Краснодар краим ыщІэкІэ зэнэкъокъухэм ахэлэжыгъэхэу тІэгъуштых.

Александр Пахомкинымрэ зипгъэ командэм дэгъоу шешІэх къэлэпчъэІутэу ХъокІо Тимур, ухъумакохэу Юрий Дьяковскэр, Валерий Сазанец, Къат Салбий. Гупчэм ыкІи ыпэкІэ ащешІэх Захар Изюмскэр, Шъхьэлэхъо Амир, Денис Пырч, Виталий Носочовыр, Тумэ Пахьир, Анатолий Кудрявцевыр, Андрей Сухаченкэр.

— КІэлэцЫкІухэр зэнэкъо-

къумэ зэрахэлажыгъэхэрэм ишІуагъэкІэ япсауныгъэ агъэпытэ, якъулайныгъэ хагъахъо, — къытфелуагъ АР-м футболымкІэ и СДЮСШОР изавучэу Пэнэшъу Мыхъамодэ. — Футбол зэрешІэхэрэм дакІоу, зреджэхэрэм тылэплгъэ, шэн-хэбзэшІухэм афэтэгъасэх.

— Футболыр лъэшэу сикІас, — еІо Тумэ Пахьир. — Бразилием къыкІыгъэ футболист цІэрыломэ талукІи, ешІэкІэ амалхэр къытагъэлъэгъугъэх. Ныбджэгъу ешІэгъоу Мыекъуапэ шызэхашагъэм Адыгеимрэ Бразилиемрэ якомандэхэр хэлэжыагъэх.

КІэлэцЫкІухэр мы мафэхэм телевизорым бэрэ еплтых. Европэм футболымкІэ изэнэкъокъу чемпион шыхъуштыр зэрагъашІэ ашІоигъу. Гъэмэфэ зыгъэпсэфыгъор къэсыгъэми, кІэлэцЫкІухэр рэхъатэу унэм исынхэу фаехэл, футбол ешІэгъухэм ахэлажыгъэх.

Сурэтым итыр: Александр Пахомкинымрэ зипгъэ футбол коман-

**Зэхэзышагъэхэр:**  
Адыгъ Республикэм и Къэралыгъо Совет — Хасэр, иминистрэхэм я Кабинет

**Къыдзыхыгъыгъэр:**  
Адыгъ Республикэм лъэпкъ ІофхэмкІэ, ІэкІыб къэралхэм ащыпсэурэ тилъэпкъэгъухэм адырІэ зэпхыныгъэхэмкІэ ыкІи къэбар жъугъэм иамалхэмкІэ и Комитет  
Адресыр: ур.Крестыанскэр, 236

**Редактор шъхьалэм ипшгъэрылхэр зыгъэцакІэрэр иапэрэ гуадзэу**

**АУЛЪЭ Руслан**

**ПшгъэдэкІыжы зыхыгъэ секретарыр НЭПШГЪКЪУЙ Заур**

**Редакциер зыдэщыІэр:**  
385000,  
къ. Мыекъуапэ,  
ур. Первомайскэр, 197.

**Телефонхэр:**  
приемнэр:  
52-16-79,  
редактор шъхьалэм иапэрэ гуадзэр:  
52-49-44,  
редактор гуадзэр-пшгъэдэкІыжы зыхыгъэ секретарыр:  
52-16-77.

**E-mail:**  
adygvoice@mail.ru

**Зышаушыхъатыгъэр:**

Урысые Федерацием хэутын ІофхэмкІэ, телерадиокъэтынхэмкІэ ыкІи зэльы-ІэсыкІэ амалхэмкІэ и Министерствэ и Темыр-Кавказ чЫпІэ гъэорышІапІ, зэраушыхъатыгъэ номерыр **ПИ №10-3892**

**Зышыхаутырэр**  
ОАО-у  
«Полиграф-ЮГ»,  
385000,  
къ. Мыекъуапэ,  
ур. Пионерскэр, 268

**Пчыагъэр 4485**  
**Индексхэр 52161 52162**  
**Зак. 2097**

Хэутыным узщыкІэтхэнэу щыт уахътэр  
Сыхъатыр 18.00  
ЗыщыкІэтхэгъэхэ уахътэр  
Сыхъатыр 18.00



НэкІубгъор зыгъэхъазырыгъэр ЕМТІЛЪ Нурбий.